

राज्यशासनामार्फत बाजार हस्तक्षेप योजनेंतर्गत  
खरेदी करण्यात आलेल्या तुरीची भरडाई करुन  
तुरडाळ शालेय शिक्षण विभागास पुरवठा  
करणेबाबत.

महाराष्ट्र शासन  
सहकार, पणन व वस्त्रोद्योग विभाग  
शासन निर्णय, क्रमांक: सपस-२०१७/प्र.क्र.१९८/२४- स  
मंत्रालय, विस्तार, मुंबई-३२  
दिनांक:-२३ ऑक्टोबर, २०१७

**संदर्भ :-** शासन निर्णय, सहकार, पणन व वस्त्रोद्योग विभाग क्रमांक:- सपस-२०१७/  
प्र.क्र.७७/२४-स, दिनांक २७.०४.२०१७, १६.०५.२०१७ व २६.०५.२०१७.

**प्रस्तावना :-**

राज्यात हंगाम २०१६-१७ मध्ये तुरीचे मोठ्या प्रमाणात झालेले उत्पादन परिणामी तुरीची बाजारातील आवक वाढून, तुरीसाठी निश्चित केलेल्या किमान आधारभुत किंमतीपेक्षा, कमी बाजारभाव शेतकऱ्यांना मिळत असल्याने, केंद्र व राज्य शासनामार्फत वेगवेगळ्या योजनांतर्गत तुरीची हमी भावाने खरेदी करण्यात आली आहे.

राज्य शासनाने स्वतःच्या निधीतून बाजार हस्तक्षेप योजनेंतर्गत २५,२५,३०३.४५ कि.ग्रॅम तुर खरेदी केली आहे. या तुरीची, तुरडाळ करुन, शाळेतील मुला-मुलींना शालेय पोषण आहाराकरिता, शालेय शिक्षण विभागास, तुर ते तुरडाळ रूपांतरचे At cost वर पुरविण्यास मान्यता देण्याची बाब शासनाच्या विचाराधीन होती.

**शासन निर्णय :-**

या संदर्भात मंत्रिमंडळाच्या निर्देशानुसार मा.मुख्य सचिव, मा.अप्पर मुख्य सचिव (वित्त) व मा.प्रधान सचिव (पणन) व मा. प्रधान सचिव (शालेय शिक्षण) यांच्यासमवेत झालेल्या चर्चेनुसार खालीलप्रमाणे तुरडाळ विक्री करण्यास शासन मान्यता देण्यात येत आहे.

(१) शालेय शिक्षण विभागाने त्यांना लागणा-या तुर डाळीची २०१७-१८ वर्षाकरिता लागणारी महिनानिहाय एकुण मागणी, कमीत कमी १०मे.टन या प्रमाणात व्यवस्थापकीय संचालक, महाराष्ट्र राज्य सहकारी पणन महासंघ मर्यादित, मुंबई यांचेकडे नोंदवावी. महाराष्ट्र राज्य सहकारी पणन महासंघ मर्यादित, मुंबई यांनी तुरडाळ पुरवठादाराशी झालेल्या करारनामाप्रमाणे शालेय शिक्षण विभागाशी समन्वय करुन तुर डाळीच्या पुरवठ्याचे नियोजन करावे.

(२) तुरडाळीचा पुरवठा, शालेय शिक्षण विभागाच्या प्रचलित पद्धतीनुसार, वरील (१) प्रमाणे विहीत प्रमाणात, शालेय शिक्षण विभागाच्या सल्यानंतर व्यवस्थापकीय संचालक, महाराष्ट्र राज्य सहकारी पणन महासंघ मर्यादित, यांच्यामार्फत करण्यात यावा.

(३) तुरडाळीचा पुरवठा, पुरवठा केलेल्या तुरीची रक्कम व वाहतुकीचा खर्च (लागू असल्यास) याबाबत सविस्तर सुचना, व्यवस्थापकीय संचालक, महाराष्ट्र राज्य सहकारी पणन महासंघ मर्यादित, मुंबई यांच्याशी चर्चा करून अंतिम करून घ्याव्यात व यांसदर्भात शालेय शिक्षण विभागाने स्वतंत्रपणे सविस्तर आदेश निर्गमित करावेत.

(४) तुरडाळीचा पुरवठा निश्चित केलेल्या ठिकाणी विभागाच्या मागणीप्रमाणे १ कि.ग्रॅम पॅकिंग किंवा ५० कि.ग्रॅम पॅकिंग मध्ये पुरवठा करावा.

(५) या तुरडाळीचा पुरवठा १ कि.ग्रॅम पॅकींगसाठी रु.८० या दराने व ५० कि.ग्रॅम पॅकींगसाठी रु.७५ या प्रति कि.ग्रॅम दराने (रु.३,७५०/- फक्त ५० कि.ग्रॅम पॅकींगसाठी लागू राहिल) करण्यात यावा.

(६) शालेय शिक्षण विभाग यांच्या मागणीप्रमाणे तुरडाळीचा पुरवठा करणे व पुरवठा केलेल्या तुर डाळीची रक्कम वसुल करण्याची जबाबदारी व्यवस्थापकीय संचालक, महाराष्ट्र राज्य सहकारी पणन महासंघ मर्यादित, मुंबई याची राहिल.

२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७१०२६११२२१७५९०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

( का.गो.वळवी )

उप सचिव, महाराष्ट्र शासन

प्रति,

१. मा. राज्यपाल यांचे प्रधान सचिव, राजभवन, मलबारहिल, मुंबई
२. मा. मुख्यमंत्री यांचे प्रधान सचिव, मंत्रालय, मुंबई
३. मा. मंत्री (सहकार, पणन व वस्त्रोद्योग) मंत्रालय, मुंबई
४. मा. मंत्री ( शालेय शिक्षण) मंत्रालय, मुंबई
५. मा. राज्यमंत्री ( पणन ) यांचे मंत्रालय, मुंबई
६. मा.मुख्य सचिव, मंत्रालय, मुंबई
७. मा.अ.मु.स. ( वित्त ) वित्त विभाग, मंत्रालय, मुंबई
८. मा.सचिव ( शालेय शिक्षण) मंत्रालय, मुंबई
९. व्यवस्थापकीय संचालक, महाराष्ट्र राज्य सहकारी पणन महासंघ मर्या. मुंबई,
१०. पणन संचालक, महाराष्ट्र राज्य, पुणे